



## MINUTI

### GVERN LOKALI HAL TARXIEN

IS-SEBA' LEGISLATURA 2013 - 2017

SEDUTA NUMRU 19/07 - 29 ta' April 2014 - 17:30PM

### PREŻENTI

JOSEPH ABELA	SINDKU
PAWLU FARRUGIA	VICI SINDKU
FRANCIS AGIUS	KUNSILLIER
KEITH DARMANIN	KUNSILLIER
LAWRENCE BONAVIA	KUNSILLIER
ISHMAEL DALLI	KUNSILLIER
DORIS VELLA	KUNSILLIER
MILLICENT SCERRI	AMBAXXATRIČI TAŻ-ŻGHAŻAGH
PAUL J. PACE	SEGRETARJU EŻEKUTTIV
ANTONELLA GALEA	ASST. PRINCIPAL

*Irtira mil-laqqha fis-7.00pm  
Attenda fis-6.15pm*

### AGENDA

1. Qari u approvazzjoni tal-Minuti
2. Approvazzjoni tal-*Audited Financial Statements*
3. Affarijiet Finanzjarji (inkluż Skeda ta' Pagamenti)
4. Komunikazzjoni mis-Sindku (Inkluż Korrispondenza)
5. Il-proġett ta' I-ERDF213 - *Follow up*
6. Tkomplija tat-toroq tal-PPP
7. Live Streaming
8. Rapport mill-Kunsillieri
9. Fwejjeg Ohra
10. Għeluq tal-Laqqha

### TALBA

Is-Sindku qal il-talba u ppressieda l-laqqha.

## 1 Qari u Approvazzjoni tal-Minuti

- i Il-Minuti tal-Laqqgħa ta' l-Erbgħa 26 ta' Marzu, 2014 fil-5.30pm ittiegħdu bħala moqrija peress li gew iċċirkulati minn qabel.
- ii Dawn gew approvati unanimament. Il-Minuti gew iffirmati mis-Sindku s-Sur Joseph Abela u mis-Segretarju Eżekuttiv is-Sur Paul J. Pace.
- iii Il-Minuti tal-Laqqgħa Straordinarja ta' Tlieta 8 ta' April 2014 fis-6.00pm ittiegħdu bħala moqrija peress li gew iċċirkulati minn qabel.
- iv Dawn gew approvati unanimament. Il-Minuti gew iffirmati mis-Sindku s-Sur Joseph Abela u mis-Segretarju Eżekuttiv is-Sur Paul J. Pace.

## 2 Approvazzjoni tal-Audited Financial Statements

- i Preżenti għal-laqqgħa kien hemm l-Accountant tal-Kunsill is-Sur Ramon Cutajar mill-Kumpanija MAZARS. Huwa ta' spjegazzjoni tal-Audited Financial Statements hekk kif ipprezentati mill-Awdituri 3A. Huwa qal li kien hemm xi kambjamenti minn dawk hekk ipprezentati originarjament. Fosthom li l-Awdituri ma aċċettawx li minhabba l-5- aside ground l-accounts jitqiesu bħala group - consolidation. Is-Sur Cutajar kompli jispjega li jekk il-Kunsill fl-immedjat ma jirrisolvix dawn il-punti relatati ma' dan il-grawnd, fosthom per eżempju li tal-inqas ta' darba fis-sena jsir l-Audit, kif ukoll jekk ma jkunx hemm xi forma ta' income, din is-sitwazzjoni ser tibqa tippersisti sena wara l-oħra f'kull Audit. Spjegazzjoni tal-Audited Financial Statements
- ii Il-Vici Sindku Paul Farrugia għbed l-attenzjoni tal-Kunsill li bħalissa mhux isir l-logħob fil-grawnd peress li għad hemm każ pendenti l-Qorti fejn il-kumpanja lokali fittxet għad-danni lill-kumpanija Taljana minhabba l-istat dižastruz tat-turf. Każ il-Qorti tal-5 aside ground
- iii Is-Sur Cutajar qal li apparti l-problema tal-grawnd, l-Awdituri taw indikazzjoni li l-financial indicator tal-Kunsill hija fin-negattiv. Kemm il-Vici Sindku kif ukoll il-Kunsillier Lawrence Bonavia, rrimarkaw li din il-pożizzjoni inħolqot minhabba l-pagamenti fuq l-iskema tal-PPP. Negative Financial Indicator
- iv Is-Sur Cutajar kompli jispjega li skond il-budget ipprezentat għal din is-sena attwali, il-Kunsill fuq xogħol kapitali jista jonfoq sa bejn wiegħed u ieħor €50,000. Minn din is-somma pero, jrid jitnaqqas xogħol ta major patching għal valur approssimattiv ta' €18,000 li l-Kunsill diga għamel. Xogħol Kapitali sa €50000
- v Is-Sur Cutajar issuggerixxa li biex il-Kunsill ikompli kemm bix-xogħol fuq it-toroq bl-iskema tal-PPP, kif ukoll jekk jidhol għal xi proġetti jew xogħol ieħor ta' valur konsiderevoli, irid l-ewwel u qabel kollox jara li fis-snin li gejjin jew ikollu mija fil-mija sostenn finanzjarju minn xi forma ta' grants u/jew inkella jgemma somma sostanzjali imbagħad jikkunsidra li jippjana kwalunkwe xogħol. Sostenn Finanzjarju minn Grants
- vi Il-Kunsill rringrazzja lis-Sur Ramon Cutajar u gie mitlub jtenni r-ringrazzjamenti lid-Diretturi tal-Kumpanija MAZARS għax-xogħol siewi u għajnuna li dejjem taw lil dan il-Kunsill Lokali.

Il-Kunsill unanimament approva l-Audited Financial Statements kif ipprezentati fejn is-seba' kopji gew iffirmati mis-Sindku u mis-Seg. Eżekuttiv.

## 3 Affarijiet Finanzjarji (inkluż Skeda ta' Pagamenti)

- i L-Iskeda ta' Pagamenti giet iċċirkolata minn qabel lill-Kunsillieri kollha.
- ii Il-Kunsillier Frans Agius seħaq li kemm il-Minuti kif ukoll l-Iskeda tal-Pagament suppost kellhom ikunu għand il-Kunsillieri ġimgħa qabel il-laqqgħa li jkun imiss. Irrimarka wkoll li l-Iskeda għandha tkun aktar dettaljata fid-deskrizzjoni. Is-Seg. Eżek. wiegħeb li għalkemm l-file bil-fatturi kollha qed ikun għad-dispożizzjoni tal-kunsill waqt kull laqqgħa, ser jara li l-Minuti u l-Iskeda jintbghatu jiem qabel il-laqqgħa tal-Kunsill li jkun imiss.

SKEDA

- iii Il-Viċi Sindku talab sabiex jara l-fattura ta' Vella Group għal xogħol li sar ta' major patching f'parti minn Triq Santa Marija.
- iii.i Il-Viċi Sindku talab sabiex il-Perit jattendi għal-laqqgħa sabiex jispjega b'aktar dettal din il-fattura.
- iii.ii Gie deciz li ssir laqqgħa fis-6 ta' Mejju 2014 sabiex il-Perit tal-Kunsill jispjega din il-fattura ta' Vella Group fid-dettal.
- iv. Il-Kunsillier Ishmael Dalli staqsa kjarifika dwar il-fattura ta' Mark Tower Crane Ltd. Gie spjegat lilu li dan kien kiri ta' tower ladder biex tneħħiet ix-xibka tal-5 aside football grawnd.
- v. Il-Viċi Sindku qal li fl-iskeda hemm fatturi datati bejn wieħed u ieħor 18-il sena ilu. Hu rrimarka li hu qatt ma jista' japprova pagament għal xogħol li sar fis-sinjura bejn 1997-1999 meta hu ma kienx fil-Kunsill. Is-Seg. Ezek spjega li dawn il-kontijiet baqgħu pendent saħansitra l-Awdituri qed ta' kull sena jagħmlulna rimarka fil-Management Letter. Dawn il-fatturi għadhom irregistrati fl-accounts tal-Kunsill.
- v.i Gie deciz li nitolbu l-uffiċċju tal-Perit aktar dettalji dwar dawn il-fatturi wkoll.
- vi. Il-Viċi Sindku għied l-attenzjoni dwar il-fatturi ta' Road Maintenance Services Ltd. Għal fatt li dawn huma kwazi d-doppju mill-kwotazzjonijiet li ġew mgħoddija f'laqqgħa precedenti tal-Kunsill.
- vi.i Is-Sindku wiegħeb li f'dan il-każ huwa jerfa' r-responsabbiltà kollha għall fatt li mexxa mat-tabelli ezistenti pero meta bdew jitwaħħlu t-tabelli skond il-kwotazzjoni, sab li kien għad jonqos it-tabelli kollha fis-side roads. Għalhekk it-tabelli kwazi irdoppjaw. Saħansitra peress li xi residenti ma riedux tabelli mwaħħlin mal-ħajt kellna nordnaw l-arbli. Il-Viċi Sindku rrimarka li suppost it-TM tibgħat pjanti b'indikazzjoni ta' tabelli necessarji u b'hekk il-Kunsill kien ikollu indikazzjoni ċara ta' kemm tabelli kellu b'zonn.
- v Il-Kunsill approva unanimament li jifhallsu l-fatturi kollha fuq l-iskeda ta' Pagamenti Nru 14/07, apparti dawk ta' Building & Design Consultants Ltd kif ukoll dik ta' Vella Group. Din l-iskeda ser tigi iffirmata wara l-laqqgħa li ser issir mal-Perit.

#### 4. Komunikazzjoni mis-Sindku

- i. Is-Sindku nforma lill-Kunsill li l-uffiċċju waslet petizzjoni ffirmata minn 160 persuna fosthom 4 sidien mis-sitt iħwienet li hemm f'din it-triq. Din il-petizzjoni intbgħatet lill-Prim Ministru, lill-Ministru Joe Mizzi, lic-Chairman tat-TM sur James Piscopo, lill-Perit Audrey Testaferrata de Noto TM, kif ukoll lill-GRTU.
- i.i Is-Sindku kompli jispjega li sadanittant ser jintalbu linji gwida lill-Perit A. Testaferrata de Noto dwar is-sinjura u l-marki tat-traffiku necessarji li jsiru fi Triq Dejma.
- i.ii Is-Sindku qal li b'mod verbali sid il-ħanut IL-MINCOTT talab li ssir un/loading bay quddiem il-ħanut tiegħu filwaqt li sid il-ħanut WJA kiteb lill-Kunsill sabiex ukoll tigi kkunsidrata un/loading bay quddiem il-ħanut tiegħu. Dawn iż-żewġ talbiet flimkien ma talba oħra għal un/loading bay fi Triq Gorġ Caruana ntbgħatu t-tlieta separatament għall-kunsiderazzjoni tat-TM.
- i.iii Is-Seg. Ezek. Qal li f'dan ir-rigward sar ukoll enforcement qawwi minn naħa tal-President tar-Regjun Xlokk sabiex il-wardens jimxu skond is-schedule miftiehma.
- ii. Is-Sindku nforma lill-Kunsill li xogħol ta' major patching fi Triq Santa Marija fil-parti bejn Triq B'Buġia u k/m Vjal Simmons issa huwa lest u l-Perit iċcertifika x-xogħol. Kemm il-Perit kif ukoll il-Kuntrattur ipprezentaw l-kontijiet rispettivi tagħhom għal dan ix-xogħol li jinsabu elenkati fl-iskeda ta' Pagamenti għal din il-laqqgħa.
- iii. Fir-rigward tat-tender tal-Ġbir ta' Skart Domestiku, il-Viċi Sindku talab li l-Kuntrattur jipprovdi lill-Kunsill kopja tal-payslips tal-impjegati li għandu assenjati fuq Ғal Tarxien. Dan qiegħed jitolbu minħabba xi każ ta' prekarjat.

Triq Dejma

3 talbiet għall-un/loading bays

Major patching Triq Sta Marija

Tender Ġbir ta' skart domestiku

- iv. Rigward it-Tender tal-cold asphalt is-Seg. Ezek. nforma lill-Kunsill li d-Dipt Gvern Lokali f'dan il-każ partikolari tana gwida sabiex it-tender tinħareg għal sena waħda biss. Ladarba wara sena tiskadi imbagħad trid tinħareg tender mill-gdid. Tender Cold Asphalt
- v. Is-Sindku nforma lill-Kunsill li fir-rigward ta' Triq Gorg Caruana fejn hemm daħla mingħajr isem , għadu qed jistenna aktar dettalji. Daħla fi triq Gorg Caruana
- vi. Is-Seg. Ezek. Informa lill-Kunsill li fir-rigward ta' xiri ta' software għas-sistema tal-permessi mingħand il-kumpanija LORNIT, tkellem mal-AKL u qalulu li ma jsibux oġġezzjoni. F'dan ir-rigward il-Kunsill qabel li tintara din is-sistema kompjuterizzata. Xiri ta' Software għas-sistema tal-permessi.
- vii. Is-Sindku nforma lill-Kunsill li z-zewġ arbli b'zewġ floodlights fuq kull wieħed fi Pjazza Agatha Barbara issa twaħħlu mill-Kumpanija NEXOS u qed nistennew li l-Enemalta tgħaddi l-connection. Arbli godda fi Pjazza Agatha Barbara

*-Kunsillier Ismael Dalli attenda fis-6.15pm*

- viii. Il-Kunsillier Lawrence Bonavia qal li peress li kien hemm xi tibdil fil-Kabinet tal-Ministri qed jissuggerixxi li, jintbghatu zewġ ittri waħda ta ringrazzjament lill-Onor. Herrera u oħra ta' awgurju lill-Onor. Buontempo. Ittri ta' ringrazzjament u awgurju
- viii.i Is-Seg. Ezek. Ser jieħu ħsieb jibgħat dawn l-ittri.
- ix. Is-Sindku nforma lill-Kunsill li kellu laqgħa mas-Sna Charlene Mercieca Magro Waste Recycling Officer mal-kumpanija GREENPAK kemm dwar l-isponsorjar tal-leaflet fejn infurmawna li ser iħallsu nofs l-ispejjeż tal-istampar u kif ukoll dwar jekk hux possibli li jingħata cavetta tal-bring in sites tal-karti sabiex sid ta' ħanut li hemm fi Triq Gorg Caruana jkun jista' jiftaħ l-għatu u jarmi direttament il-kaxxi goffi li jkollu. Is-Sindku qal li ngħata din ic-cavetta. GREENPAK
- ix.i Sadanittant huwa kompli jispjega li hekk kif kien hemm, infurma lill-GREENPAK li bħalissa l-Kunsill għandu kuntrattur gdid li jiġbor l-iskart domestiku. Is-Sur Daniel Tabone talbu sabiex jagħtih il-prezzijiet li dan il-Kuntrattur il-gdid għandu mal-Kunsill. Sadanittant is-Sindku talab lis-Seg. Ezek sabiex jibgħat d-dettalji mitluba. Is-Sindku qara l-ittra/email li bgħat is-Seg. Ezek. Fejn fiha kien hemm indikazzjoni li l-Kunsill jixtieq li l-kuntratt tal-gbir tal-borża l-ħadra jingħata lil dan il-Kuntrattur il-gdid sabiex b'hekk il-Kunsill ikollu kontroll assolut fuq il-gbir ta' skart kollu.
- ix.ii F'dan il-waqt hekk kif kien ukoll mistenni attenda s-Sur Daniel Tabone mill-Kumpanija GREENPAK.
- ix.iii Il-Viċi Sindku staqsa lill-Kunsillieri l-oħra preżenti jekk kienux jafu b'dik l-email ittra li intbghatet? Il-Kunsillieri Frans Agius u Lawrence Bonavia kkonfermaw li tali email ittra qatt ma ssemmiet fil-Kunsill.
- ix.iv Il-Viċi Sindku rrimarka li ladarba dan is-sugġett ma gie diskuss febda laqgħa tal-Kunsill din l-ittra b'xewqa li jinbidel il-kuntrattur qatt ma missa ntbghatet għaliex id-deċizjoni ma kenitx biss tas-Sindku u Seg. Ezek. imma tal-Kunsill kollu.
- ix.iv.i Is-seg. Ezek. wiegeb li huwa ra l-kuntratt li hemm mal-GREENPAK u ra li n-norma hija li jkun l-istess kuntrattur. Il-Viċi Sindku caħad dan għal fatt li dan il-Kunsill stess fil-passat kellu zewġ kuntratturi differenti wieħed li jiġbor l-iskart domestiku u ieħor li jiġbor il-borża l-ħadra ta' kull nhar ta' Tlieta. Huwa kompli jispjega li kien biss bi qbil bejn iż-żewġ kuntratturi li wieħed ċeda li jkun l-kuntrattur l-ieħor li jiġbor kollox u saħansitra għaliex accettat il-GREENPAK peress li kellhom l-istess rata ta' ħlas li kellna kuntrattur wieħed.
- ix.v Intervjuna Daniel Tabone u talab lill-Kunsill sabiex jagħmel distinzjoni bejn iż-żewġ kuntratti. L-interess tiegħu fisem il-Kumpanija GREENPAK kien għal gbir ta' kull nhar ta' Tlieta tal-borża l-ħadra. Hu qara parti mill-kuntratt fejn ikkwota li "the company shall seek to endeavour the same contractor as that for collection of domestic waste which the Council has". Huwa kompli jispjega li l-kumpanija GREENPAK m'għandha ebda problema ma ebda wieħed miż-żewġ kuntratturi in kwistjoni ladarba jkun hemm qbil fuq ir-rati ta' ħlas.
- ix.vi Is-Sindku reġa staqsa lis-sur Tabone jekk jiftakarx li hemm xi ħaġa fil-kuntratt fejn tidentifka dak li għadu kemm spjega. Huwa reġa rreferih għal dak ikkwotat minnu stess ftit qabel. Il-kumpanija qed tħalli l-opzjoni fidejn il-Kunsilli. Is-Seg. Ezek kompli li l-importanti ma jkunx hemm dizgwid bejn il-kuntratturi.

- ix.vii Il-Viċi Sindku reġa tenna li l-Kunsill qatt u qatt ma rrakomanda li jinbidel il-kuntrattur. Huwa kompli jispjega li saħnsitra sa fejn hu nformat hu, dan il-każ qatt ma kien diskuss waqt xi laqgħa tal-Kunsill. Is-Seg. Ezek. wiegħbu li fl-ittra ma nkitibx li l-kunsill jirrakomanda imma li jixtieq. Il-Viċi Sindku wiegħbu li lanqas dan ma setgħa jikteb ladarba ma kienx hemm qbil fil-Kunsill. Il-Viċi Sindku reġa staqsa lill-Kunsillieri jekk xtaqux li ssir xi bidla? Il-Kunsillier Keith Darmanin wiegħeb li sa fejn jaf hu dan il-każ qatt ma gie diskuss.
- ix.viii Is-Sindku rrimarka li huma dan il-każ qatt ma ddiskutewh. Il-Viċi Sindku wiegħbu li allura ladarba huwa qed jikkonferma li dan il-każ qatt ma tqajjem waqt laqgħa tal-Kunsill, b'liema dritt intbghatet dik l-ittra u dan sar bi ksur ta' kwalunkwe regola.
- ix.ix Il-Kunsillier Lawrence Bonavia staqsa x'inhi l-prassi f'kunsilli oħra? Is-Sur Tabone wiegħbu li fil-magħoranza l-Kuntrattur huwa l-istess wiegħed filwaqt li f'każ partikolari baqgħu żewġ kuntratturi għall-fatt li ma kienx hemm qbil finanzjarju ma' kuntrattur minnhom.
- ix.x Is-Sindku staqsa jekk f'dan il-każ il-Kunsill hux marbghut mal-ligi tal-prekarjat? Il-Viċi Sindku wiegħbu, u s-sur Tabone kkonferma li ladarba l-kuntratt huwa bejn il-GREENPAK u l-kuntrattur, il-Kunsill mhux responsabbli.

s-Sur Tabone rtira mil-laqgħa sabiex il-Kunsill jkun jista jieħu deċiżjoni dwar il-każ.

- ix.xi Is-Sindku nforma lill-Kunsill li l-Kuntrattur Salvu Mifsud kiteb lill-Kunsill fejn wera x-xewqa li jibqa' hu l-kuntrattur li jigbor il-borża l-ħadra ta' kull nhar ta' Tlieta.
- ix.xii Is-Sindku ressaq dan il-każ għal kummenti tal-Kunsillieri.
- ix.xiii Il-Kunsillier Frans Agius ippropona u l-Kunsillier Ishmael Dalli ssekonda li Salvu Mifsud jibqa jigbor il-borża l-ħadra ta' kull nhar ta' Tlieta.
- ix.xiv Is-Seg. Ezek. ser jinforma lill-GREENPAK b'din id-deċiżjoni.

*Il-Kunsillier Lawrence Bonavia rtira mil-laqgħa fis-7.00pm*

- x Is-Sindku nforma lill-Kunsill li l-Perit ipprepara pjanta li giet murija lill-Kunsillieri kollha għal proposta ta' open air gym li għaliha nieda skema s-Segretarjat tal-Ispport. Dan l-open air gym huwa propost fi Triq Kurunell Mass.
- x.i Il-Kunsill qabel li nipproċedu b'dan il-proġett.

Open air gym

## 5. Il-Proġett tal-ERDF 213 – Follow Up

ERDF

- i. Il-Viċi Sindku rrimarka li dan il-Kunsill huwa marbghut għal fames snin li l-proġett tal-ERDF 213 jiffunzjona skond dak indikat fuq l-applikazzjoni.
- ii. Il-Kunsillier Frans Agius ser jieħu f'isieb jiformola ittra sabiex terga tintbghat liċ-Chairman MTA biex nitolbuhom ko-operazzjoni fit-tmexxija tal-information kiosk.
- iii. Il-Kunsillier Frans Agius ser jipprova jgib kuntatt tal-Għaqda tal-Artigjanat Malti forsi naraw nistgħux nagħmlu ftehim ta' ko-operazzjoni magħhom ukoll.

## 6. Tkomplija tat-toroq tal-PPP

Dan is-sugġett gie diskuss waqt l-ispjegazzjoni tal-Audited Financial Statements.

## 7. Live Streaming

- i. Is-Seg. Ezek. informa lill-Kunsill li reġa għal diversi drabi pprova jagħmel kuntatt mas-Sur Ray Abela ta' TCTC sabiex jipprovdilu kwotazzjoni imma baqa' ma rċieva xejn.
- i.i. Il-Viċi Sindku qal li f'dan il-każ il-Kunsill jinsab kontra kull ċirkolari / memo li ħareġ id-dipartiment..
- ii. Il-Kunsill qabel li tinħareġ tender għal Live Streaming.

Live Streaming

## 8 Rapport tal-Kunsillieri

### *Rapport mill-Viċi Sindku Paul Farrugia*

- i. Il-Viċi Sindku għied l-attenzjoni li f'Misraħ tas-Suq Sqaq Nru 2, resident kisser iż-żonqor f'diversi punti u ħawwell fl-art dirett. Huwa spjega li dan jista' jwassal li l-għeruoq jibda jtella' l-art apparti li jista' jmiss d-drenagg.
- ii. Il-Viċi Sindku talab li dan l-individwu jneħhi kollox u jirritorna kollox lura kif kien.
- iii. Is-Sindku ser jkellem lill-individwu biex jirrimedja s-siwazzjoni.

Hsara fl-art  
f'Misraħ tas-  
Suq

### *Rapport mill-Kunsillier Frans Agius*

- i. Is-Sur Agius qal li l-invoice lit-TCTC suppost tħallset u għal-Lulju għandhom jibdew il-korsijiet tal-iKids.
- ii. Is-Sur Agius qal li twaħħlet kamera tas-sigurta fil-kamra tal-kompjuters.
- iii. Is-Sur Agius qal li rċevejna mingħand id-Dipt tal-Edukazzjoni li reggħu niedhew il-korsijiet tal-Life Long Learning. Huwa qed jissuggerixxi li napplikaw għal dawk il-korsijiet li huma bla ħlas għalix il-Kunsill m'għandhux flus allokatu għall-edukazzjoni.

TCTC

Camera

TCTC

Il-Kunsill qabel unanimament.

### *Rapport Mill-Kunsillier Keith Darmanin*

- i. Is-Sur Darmanin qal li lezzjonijiet taż-Zumba bdew u sejr in tajjeb ħafna. Qegħdin jippartecipaw xi 80 ruh.
- ii. Huwa qal li saret Laqgħa Pubblika flimkien mal-Ispettur Frans Micallef u kien hemm attendenza tajba ħafna. Huwa staqsa f'ix waslu l-istickers tan-Neighbourhood Watch. Is-Sindku wiegeb li għad ma sar xejn dwarhom. Is-Seg. Ezek. ser jivverifika dwarhom.
- iii. Il-Kunsillier Ismael Dalli seħaq li qed isiru complaints għall-vannijiet il-kbar li jipparkjaw taħt il-gallarijiet tan-nies u b'hekk qed ikunu ta' nkonvenjent. Qed jitlob sabiex nigbdu l-attenzjoni tal-persuni responsabbli miz-zoni tan-Neighbourhood Watch.
- iv. Is-Sur Darmanin talab sabiex f'laqgħa oħra jigi diskuss is-Serata tan-Nominazzjonijiet kollha.
- v. Is-Sur Darmanin talab sabiex lill-partecipanti tal-Aerobics, madwar 60 persuna jingħatalhom certifikat. Gie deċiż li jmur għand stationery u jiprintjahom hemm.

Zumba

Laqgħa għall-  
Pubbliku

NW

Nominazzjonijiet

Certifikati

### *Rapport mill-Kunsillier Ishmael Dalli*

- i. Is-Sur Dalli nfurma lill-Kunsill li s-Sibt 14 ta' Gunju ser jerga jorganizza l-gbir tat-tessuti minn quddiem l-uffiċċju tal-Kunsill Lokali.
- ii. Is-Sur Dalli talab sabiex jinżabru s-siġar fis-Centre strip ta' Triq San Anard

Ġbir tat-  
tessuti

Zbir ta' Siġar

*Rapport mill-Kunsillier Doris Vella*

- i Is-Sinj. Vella qalet li għall-ħarġa f'Ta' Peppi's Sliema kien hemm attendenza tajba ħafna. Tqassmet figolla lil kull min attenda. Harga Peppi's sliema
- ii Is-Sinj. Vella qalet li ser tkun organizzata ħarġa ta' jum l-omm fl-20 ta' Mejju fil-Palm Valley. Il-prezz ser ikun ta' €15.00 kull persuna Harga Jum l-Omm
- iii Is-Sinj. Vella qalet li ser torganizza laqgħa minħabba l-gurnata ta' Sqallija sabiex jevalwaw il-kwotazzjonijiet migbura. Gurnata Sqallija

**9 Hwejjeġ Ohra**

- i Is-Sindku nforma l-Kunsill li fil-grawnd tal-Kunsill gew organizzati jumejn Sports Day tat-Tfal tal-Primarja ta' Raħal Gdid. Il-Kunsill qabel li jħallas it-trasport. Sports Day
- ii Is-Sindku nforma lill-Kunsill li ser nipparteċipaw fil-Wirja mtellgħa mill-Malta Horticultural Society gewwa il-Ġonna ta' San Anton. L-arrangament tal-fjuri li rridu ntellgħu jiswa madwar €25. Wirja Malta Horticultural Society  
  
Il-Kunsill qabel li nipparteċipaw u nagħmlu l-arrangament tal-fjuri.
- iii Is-Sindku nforma lill-Kunsill li bi pjaċir ser tkun fostna banda barranija The Royal Marines Association Band li ser ittellgħa kuncert fuq il-planċier fil-pjazza tal-knisja nhar il-Ħadd 25 ta' Mejju 2014 fit-8.30pm. Huwa kompli jispjega li għal din is-serata l-Kunsill mhux ser jħallas xejn ħlief li jipprovdi t-trasport tal-orkestra. The Royal Marines Band
- iv. Is-Seg. Ezek. informa lill-Kunsill li l-impjegata s-Sna Maria Aquilina rriżenjat minn mal-Kunsill tagħna peress li sabgħet xogħol ieħor. Għalhekk inholqot vakanza f'dan il-Kunsill. Is-Seg. Ezek. talab lid-Dipt. Gvern Lokali sabiex jagħtina permess noħorgu sejha interna għal żewġ impjegati fuq Skala 15. Is-Seg. Ezek. informa lill-Kunsill li sadanittant dahlet diga applikazzjoni waħda minn Kunsill Lokali ieħor. Riżenja ta' impjegata u sejha għal 2 impjegati

**10 Għeluq tal-Laqgħa**

- i Il-laqgħa ntemmet fis-8.30pm.
- ii Laqgħa ohra ser issir nhar l-Erbgħa 11 ta' Ġunju 2014 fil-5.30pm

---

**Sur Joseph Abela**  
Sindku

---

**Sur Paul Pace** Dip. B. A. Bus Mangt MBA  
Seg. Ezek

no Agenda no 18/07 . 8th April 2014 . (no program .